

## العقاد اجماع میں زمانہ، الہیت اور نفع کی بحث

ڈاکٹر الطاف حسین لکھریوال \*

Ijm'a (Consensus) is a third basic source of law in Islamic Jurisprudence. The majority of Muslim jurists recognize the validity of Ijm'a in every age. These days, there are some discussions on the Period/Generation, Validity, Authority and Cancellation of Ijm'a, going on among the intellectuals. Therefore this Article is a comprehension of the above mentioned important questions in the light of History of Islamic Jurisprudence.

حالیہ ایام میں اجماع کے انعقاد کے سلسلہ میں زمانہ اور نفع کی اجتماعات علمی حلقوں میں زیر گردش ہیں، بالخصوص یہ کہ کسی ایک زمانے میں منعقدہ اجماع، جو کہ اس زمانے کے حالات و ظروف کے مطابق ہوتا ہے، کسی بعد کے زمانے کے لیے کس طرح جنت ہو سکتا ہے؟ کہ جس کے حالات و ظروف پہلے سے یقیناً مختلف ہوتے ہیں۔ چنانچہ ہر بعد کے زمانے کے حالات و واقعات کے مطابق وجود پذیر ہونے والا اجماع پہلے زمانے کے اجماع کو منسوخ کر سکتا ہے یا نہیں؟ یا یہ کہ کسی مسئلے پر حقیقی طور پر انعقاد اجماع کے بعد اس بات کی گنجائش ہے کہ اس کے خلاف اجماع منعقد ہو سکے؟ یہ اور اس سے متعلقہ اجتماعات پر آئندہ سطور میں اسلامی فقہ کی تاریخ اور معروف فقہاء و مجتهدین کی خصوصیات اجماع سے متعلقہ آراء کے حوالے سے روشنی ڈالی گئی ہے۔

### (الف) زمانہ کی بحث:

العقاد اجماع کے سلسلہ میں زمانہ کی بحث بہت اہم ہے اور یہ ایک مختلف فیہ مسئلہ ہے۔ اس سلسلہ میں چند مسائل سامنے آتے ہیں۔ اصولی اور بنیادی طور پر توبہ کا اتفاق ہے کہ اجماع مسلمانوں کا معتبر ہے اور مسلمانوں میں بھی عاقل وبالغ حضرات کا، کسی بچے اور بھنوں کا اعتبار نہیں اور یہ بات بھی طے ہے کہ اجماع کیلئے یہ ضروری نہیں کہ عہد صحابہ سے لے کر قیامت تک مسلمان کسی مسئلہ پر متفق ہوں۔ اگر یہ بات اجماع کیلئے شرط قرار دی جائے تو اس کے معنی یہ ہوں گے کہ قیامت سے پہلے کسی مسئلہ پر اجماع منعقد نہیں ہو سکتا۔ اس لئے شرط یہی ہے کہ ”فی عصر من العصور“۔

امام ابن حزم فرماتے ہیں: فَإِنَّ الْاجْمَاعَ قَاعِدَهُ مِنْ قَوَاعِدِ الْمَلَةِ الْحَنْفِيَّةِ يَرْجِعُ إِلَيْهِ وَيَفْزَعُ

نحوهُ وَيَكْفُرُ مَنْ خَالَفَهُ إِذَا قَامَتْ عَلَيْهِ الْحِجَةُ بِالْجَمَاعِ۔ (1)

\* استاذ پروفیسر، شعبہ علوم اسلامیہ، اسلامیہ یونیورسٹی، بہاولپور

موسوعہ میں ہے کہ اجماع کے اہل وہ ہیں جن کا اجماع معتبر ہو جبکہ وہ کسی امر پر متفق ہو جائیں کسی زمانہ میں اور جب ان کی مخالفت ہوگی تو ان کا اجماع منعقد نہ ہوگا (2)۔ امام غزالی کے نزدیک امت محمدیہ اس کی اہل ہے اور ظاہر ہے اس کا اطلاق سمجھی امت محمدیہ پر ہوتا ہے جو تمام زمانوں کو محیط ہے (3)۔ اس سلسلہ میں مختلف ممالک کی آراء درج ذیل ہیں:

### ۱- مالکیہ کا مسلک:

امام مالک کا یہ مسلک مشہور ہے کہ وہ صرف اہل مدینہ کے اجماع کو معتبر خیال کرتے ہیں۔ تاہم بعض حضرات نے اس قول کی امام صاحب کی طرف نسبت کو مشکوک قرار دیا ہے۔ اس سلسلہ میں ”صاحب التقریر“ نے تفصیلی نقشگوکی ہے اور یہ ثابت کرنے کی کوشش کی ہے کہ اس موقف کی نسبت امام موصوف کی طرف صحیح نہیں بلکہ وہ بھی اسی طرح ”عصر فی العصور“ کے قائل ہیں (4)۔ اسی طرح گذشتہ صفات میں ہم نے ”فقہائے امت کی آراء“ کے ذیل میں مالکیہ کے اجماع کے بارے میں مسلک کا حاکم کرتے ہوئے امام ابن تیمیہ کے حوالے سے یہ مطالعہ کیا کہ امام صاحب کے نزدیک اہل مدینہ کے اجماع سے مراد قرون ثلاثہ مفصلہ کا اجماع ہے ورنہ بعد کے زمانوں کے اجماع اہل مدینہ کو خود امام مالک بھی جنت تسلیم نہیں کرتے (5)۔

### ۲- امامیہ اور زیدیہ کے نزدیک:

امامیہ کے نزدیک اجماع شریعت کا تیرا ماغذہ تو ہے تاہم انعقاد اجماع کے وقت کسی امام معصوم کی موجودگی یا اس کی تائید ضروری ہے (6)۔ اور زیدیہ کے نزدیک صرف آنحضرت کی منسوب رائی الحسین اولاد ہی کا اجماع معتبر ہے اور منسوب رائی الحسین کی قید سے عورتوں کی اولاد، جیسے سکینہ بنت حسین، باہر ہو جائے گی کیونکہ ان کا نکاح مصعب بن زبیر سے ہوا تھا (7)۔

شیعہ امامیہ اپنے مندرجہ بالا اصول کے باوجود معصوم کے زمانہ غوبت کمزی میں نائب امام معصوم کے تصور کے ماتحت فقہاء مجتہدین کے اتفاق کو اجماع مانتے ہیں (8)۔

### ۳- ظواہر اور دیگر کا مسلک:

ظواہر اور بعض دیگر حضرات کا موقف ہے کہ صرف صحابہؓ کا اجماع جنت ہے۔ ان حضرات کے نزدیک اجماع کا دروازہ عہد صحابہؓ کے بعد ہمیشہ کیلئے بند ہو چکا ہے (9)۔ اسی طرح داؤد اصفہانی (10) اور

ابن حبان کے کلام سے بھی اسی طرف روحان معلوم ہوتا ہے (11) امام احمد بن خبل کے دو قول ہیں۔ ایک یہ کہ اجماع صحابہ کے ساتھ خاص ہے اور دوسرا یہ کہ خاص نہیں۔ دوسرے قول کو علماء حنابلہ نے صحیح اور راجح قرار دیا ہے (12)۔

### ۳۔ باقلانی اور آمدی کے نزدیک:

قاضی ابو بکر باقلانی اور علامہ آمدی اور بعض دیگر حضرات کہتے ہیں کہ ایک زمانہ کے تمام مسلمانوں کا اتفاق اجماع کیلئے شرط ہے، عوام ہوں یا خواص، عالم ہوں یا جاہل، جب تک سب متفق نہیں ہوں گے اجماع منعقد نہ ہوگا۔ مذکورہ بالا دونوں حضرات کی رائے میں کچھ فرق بھی ہے۔ قاضی ابو بکر باقلانی فرماتے ہیں کہ جب اجماع میں کسی عام مسلمان کا اختلاف ہو وہ اجماع شرعاً جست تو ہے مگر اس کو "اجماع امت" نہیں کہا جائے گا کیونکہ عام مسلمان ہی امت کافر ہے۔ مگر علامہ آمدی ایسے اجماع کو جست بھی نہیں مانتے (13)۔

### ۴۔ جمہور کا نہ ہب:

اس سلسلہ میں جمہور کا مسلک نہایت درجہ معتدل اور امت کے مجموعی مزاج و روحِ اسلام کے میں مطابق ہے۔ اور وہ یہ ہے کہ کسی بھی زمانہ کے تین سنت فقہاء و مجتہدین کا کسی حکم شرعی پر متفق ہو جانا اجماع کیلئے کافی ہے (14)۔ چنانچہ احمد حسن لکھتے ہیں،

"The majority of jurists recognize the validity of Ijma in every generation. The purpose of Ijma is to protect the teaching of the Shari'ah from error. This is based on the idea that the community exists par excellence by virtue of its quality of commanding what is good and forbidding what is evil. This can be done only by those who exist in every generation and not by those who have passed away" (15)

جہاں تک صحابہ کے اجماع کا تعلق ہے تو اس میں بہر حال کسی کا اختلاف نہیں۔ وہ ایک حتمی اور قطعی حقیقت ہے اس سلسلہ میں آئندہ اربعہ کے فقہاء و علماء کے ساتھ ساتھ ابا حیہہ تک قائل ہیں۔ احناف کا قول ہے "وقد نقل عن ابی حنیفہ اذا اجمعوا الصحانہ علی شی سلمنا" (16)

### مذہب جمہور کے مساوا آراء کا تجزیہ:

قرآن و سنت کے ہم دلائل سے اجماع کا جust ہونا ثابت ہوتا ہے ان سے بھی مسلک جمہور کی تائید

ہوتی ہے۔ کیونکہ ان آیات و احادیث میں کہیں بھی اجماع کو کسی خاص زمانہ یا مقام یا نسل کے ساتھ مخصوص نہیں کیا گیا بلکہ مطلقاً "المومنین" "الإمّة"، "الجَمَعَةُ" یا "سواد الاعظم" کے اتفاق کو جست قرار دیا گیا ہے۔ اور یہ چاروں الفاظ صحابہ کرام، آل رسول ﷺ اور اہل مدینہ کی طرح دوسرے مسلمانوں پر بھی صادق آتے ہیں لہذا اجماع کو صرف صحابہ کرام، اہل بیت یا اہل مدینہ کے ساتھ خاص کرنے کی کوئی واضح دلیل قرآن و سنت میں نہیں ملتی۔ اجماع کو صرف صحابہ کرام کے ساتھ خاص کرنے والے حضرات جن احادیث سے استدلال کرتے ہیں ان سے صرف یہ ثابت ہوتا ہے کہ صحابہ کرام کا اجماع جست ہے اور جیسا کہ پہلے بیان ہوا۔ اس سے کسی کو انکا نہیں تاہم ان آیات و احادیث سے کہیں یہ ثابت نہیں ہوتا کہ بعد کے فقہاء کا اجماع جست نہیں (17)۔

رباً کسی زمانے کے تمام مسلمانوں کا اجماع کے حوالے سے متفق ہونے کی شرط کا سوال تو امام غزالی کے مطابق عوام کے قول کا اعتبار نہیں ہوگا کیونکہ جو چیز یہ اجماع کیلئے شرط ہیں ان میں کسی ہوتی ہے چنانچہ وہ فرماتے ہیں،

"لا يعتبر قول العوام لقصور النهم" (18) اس مسئلہ کی مزید تفصیل آگے الہیت کی بحث میں آرہی ہے۔

### (ب) انعقاد اجماع کی الہیت:

اجماع کیلئے الہیت کا مسئلہ کافی مختلف فیہ ہے۔ جمہور کی آراء کے مقابل بھی کافی دقیق ابجات ہیں جن کے مطالعہ سے اس مسئلہ کی اہمیت و سمعت نیز فقہاء کی اس مسئلہ سے دلچسپی واضح ہوتی ہے۔

اجماع کی الہیت کے حوالے سے درج ذیل تقسیم کی جاتی ہے:

- ۱- مجتہدین: یعنی اہل الرأیے والا جتہاد جنہیں علمائے امت، فقہاء اہل حل و عقد بھی کہا جاتا ہے
- ۲- اوسط قضاہیہ: یعنی درمیانی بہم طبقہ کے لوگ۔ ان کی مزید تقسیم درج ذیل ہے:
  - (i) فقیہہ جو اصول کے علوم کا مہر نہ ہو یا اصولی جو فقیہہ نہ ہو۔
  - (ii) بدعتی مجتہد
  - (iii) اخلاقی طور پر بد دیانت و فاسق یعنی مجتہد فاسق
  - (iv) عوام الناس یعنی مکلفین
- ۳- بچے، مجنون: بچوں اور مجانین کے ساتھ ناقص اعقل بھی شامل ہوں گے (19)۔

اب اس کا تفصیل سے مطالعہ کیا جاتا ہے:

### ۱۔ محض مجتهدین اجماع کے اہل۔ جمہور کا موقف:

جمہور علماء کی رائے یہ ہے کہ اجماع کی الہیت صرف اور صرف مجتهدین کو حاصل ہے۔

امام غزالیؒ کے نزدیک اس کی اہل امت محمدیہ ہے لیکن اس کے دو پہلو ہیں۔ ثبت اور منفی۔ چنانچہ وہ کہتے ہیں کہ اثبات میں ہر مجتهد جو مقبول الفتوی ہو پس یہ اہل حل و عقد ہوں گے۔ ان کی موافقت ضروری ہے۔ منفی میں مجانین اور بچے ہیں، جن کا اعتبار نہ ہو گا (20)۔ امام غزالی کا تبع کرتے ہوئے عبدالعزیز بخاریؓ مزید لکھتے ہیں،

”إِنَّ أَهْلَيَةَ الْاجْمَاعِ أَنَّمَا تَبَثُ بِصَفَةِ الْاجْتِهادِ وَالْاسْتِقَامَةِ فِي الدِّينِ عَمَلاً“

واعتقاداً لآن النصوص الّتى جعلت الاجماع حجة تدل على اشتراط

ذلك“ (21)

اس سلسلہ میں حنفیہ کا موقف یوں نقل کیا جاتا ہے

”اجماع کی الہیت کرامت و بزرگی سے متعلق ہے اور یہ اس لیے کہ ”المجتهد“ میں خواہشات اور فتنہ نہیں ہوتا۔ فتنہ تہمت کا سبب بنتا ہے اور عدالت کو ساقط کر دیتا ہے اسی طرح اس سے انسان شہادت کے قابل نہیں ہوتا اور خواہشات کا پیjarی جب لوگوں کو اس طرف دعوت دیتا ہے تو بھی اس کی عدالت ساقط ہو جاتی ہے اور خواہشات کا پیjarی جو اس میں شہرت رکھتا ہو وہ علی الاطلاق اس سے خارج ہے۔“

چنانچہ جمہور کے نزدیک کسی بھی زمانہ کے تبع فقهاء و مجتهدین کا کسی حکم پر تتفق ہو جانا اجماع کیلئے کافی ہے۔ عوام، اہل بدعت یا فاسق کی خلافت و موافقت کا مطلق اعتبار نہیں (22)۔

احمد حسن، امام غزالیؒ کے حوالے سے مزید نقل کرتے ہیں کہ مجتهد کو قرآن، سنت، اجماع اور قیاس سمیت تمام ضروری علوم کا ماہر ہونا چاہیے۔ اسے آنذاہ اصلیہ سے اخذ و مطالعہ کی دسترس حاصل ہو۔ ولائک اور ان کی شرائط بنانے کی الہیت کا حامل نیز عربی زبان و ادب اور گرامر کا ماہر ہو۔ قرآنی آیات کے مطابق عرف و عادت اور صحیح و غلط اسناد میں تمیز کا ماہر ہو (23)۔

### ۲۔ اوسط متشابہہ:

درمیانی طبقے کے بہم افراد اور ان کی اجماع کے حوالے سے الہیت کا جائزہ حق وار درج ذیل ہے:

(ا) فقیہ جو علم اصول کا ماہر نہ ہو یا اصولی جو فقیہ نہ ہو:

امام غزالی کے نزدیک تو اغوبین، فسروں، محدثین اور علمائے دین اجماع کے اہل نہیں ہیں کیونکہ وہ فقہ کے اصولوں کو اچھی طرح نہیں سمجھتے۔ البتہ یہ معاملہ تنازع ہے کہ ایک فقیہ جو فروع کا حافظ ہے وہ مجتہد ہے یا نہیں؟ مگر ایک اصولی جو نہ تو فروع کا عالم ہو اور نہ ہی ان کا حافظ، مجتہد نہیں ہے۔

صحیح نقطہ نظر یہ ہے کہ ایک اصولی جو مأخذ اصلیہ سے واقف، ان کے معانی روح اور اسلوب احکام کا شناساً اور ان کے تناسب کا ماہر ہو وہ اس بات کا زیادہ سمجھتی ہے کہ اسے مجتہد شمار کیا جائے بہ نسبت اُس فقیہ کے جو بہت سارے مسائل کا حافظ ہو۔ وجہ یہ ہے کہ ایسا اصولی فقہ کے اصولوں کو سمجھنے کی مکمل صلاحیت رکھتا ہے۔ اگرچہ اس کو فروع خطط نہیں ہیں۔ جبکہ محض فروع کا حافظ ایسی صلاحیت نہیں رکھتا۔ بہت سے صحابہ کرام جو شوریٰ میں شرکت کرتے تھے، فروع کے حافظ نہ تھے تاہم وہ قرآن و سنت کی روح سے آگاہ تھے (24)۔

علامہ آمری کہتے ہیں کہ مذکورہ بالا حضرات کو کچھ علماء اجماع کے اہل سمجھتے ہیں اور کچھ علماء نہیں۔ جو اہل سمجھتے ہیں ان کا استدلال یہ ہے کہ جو فقیہ حافظ لاحکام الفروع ہے اور اصولی نہیں یا ایسا اصولی جو فقیہ نہیں ہے۔ اجماع کے اہل ہیں کیونکہ عام آدمی سے تو بہر طور وہ بہتر حالات میں ہیں اور اسی بہتری کو وہ وجہ معتبر مانتے ہیں اور جو انہیں اہل نہیں مانتے وہ اجتہاد کی ان خصوصیات اور صلاحیتوں کے ان اصولوں سے استدلال کرتے ہیں جو آئندہ اربعہ نے وضع کیے ہیں (25)۔

(ii) بعدی مجتہد کا مسئلہ:

اجماع میں بعدی مجتہد کی رائے کی قبولیت میں عام طور پر قہا کا ایک گروہ قائل ہے اور دوسرا عدم قبولیت کا حامی ہے۔

• عدم قبولیت کے قائلین میں آئندہ کا برین اہل اللہ کے نام آتے ہیں جیسے امام مالکؓ، امام او زاعیؓ، امام محمد بن شیعیؓ، ابو بکر رازی اور قاضی ابو بعلی وغیرہ (26)۔

• سرخی کے نزدیک اگر وہ دوسروں کو بدعت کی طرف دعوت نہیں دیتا تو اس کی رائے قبول کی جائے گی اور اگر ایسا کرتا ہے تو نظر انداز کی جائے گی (27)۔

• جھاٹ سمجھتے ہیں کہ بعدی کی رائے اجماع میں نہیں شمار کی جائے گی۔ وہ کہتے ہیں کہ اجماع امت مسلم کیلئے اس کی الہیت، بھلائی، اعتدال اور شہادت حق کی قابلیت کی وجہ سے اللہ تعالیٰ کی طرف سے عطا

کردہ احتجاج ہے۔ چنانچہ بدعتی اور شدت پسند مثلاً خارج اور قدریہ وغیرہ اجماع کے اہل نہیں (28)۔

- الجوینیؒ کے نزدیک بدعتی مجتہد اگر مسلم برادری سے خارج ہو چکا ہے تو اس کی رائے نظر انداز کی جائے گی لیکن اگر وہ معتدل ہے تو پھر اس کی رائے قبول کی جائے گی۔ وہ اپنے نقطہ نظر کی حمایت میں امام شافعیؒ کا حوالہ دیتے ہیں جو بدعتی کی گواہی قبول کرنے کے قائل ہیں اور اس کو فاسق نہیں سمجھتے (29)۔
- آمدی کے نزدیک قابل ترجیح رائے یہ ہے کہ اجماع بدعتی مجتہد کی رائے کے بغیر منعقد نہیں ہوگا کیونکہ وہ بھی اہل حل و عقد میں سے ایک ہے۔ وہ بھی اس مسلم امہ کا حصہ ہے جس کا اتفاق قابل اعتماد تھا برا گیا ہے۔ ہو سکتا ہے وہ فاسق ہو لیکن اس کا فسق اس کی اجتہاد کیلئے قابلیت کو متاثر نہیں کرتا (30)۔

### (iii) فاسق مجتہد کی اجماع میں شرکت:

- فاسق و بدیانت مجتہد کے حوالے سے فقہا کی آراء درج ذیل ہیں،  
امام غزالیؒ کے نزدیک قابل اعتماد ہونا یعنی عدالت مجتہد کیلئے ایک ضروری خصوصیت ہے۔ اس کے بغیر اس کی رائے کو قبولیت حاصل نہیں ہوتی۔ اور یہی خصوصیت نہ ہونے کی وجہ سے کسی فاسق کی رائے ناقابل قبول ہے (31)۔
- سخنیؒ کہتے ہیں کہ اگر اس نے اپنا فتن خفیہ رکھا ہوا ہے اور عوام میں اپنی اخلاقی حالت کا حامل ہے تو اس کی رائے اجماع میں مانی جائے گی اور اگر اس کا فتن لوگوں پر یا اشکارا ہے تو اس کی رائے قبول نہیں ہوگی۔ ان کا استدلال یہ ہے کہ عام طور پر یہ بات مانی جاتی ہے کہ اگر ایک فاسق مسلمان فوت ہو جائے تو ضروری نہیں کہ وہ جہنم میں جائے، وہ جنت میں جا سکتا ہے۔ توجب آخرت میں اس کے مسلمانوں کے ساتھ حشر کا امکان ہے تو اس دنیا میں ایسا کیوں نہیں ہو سکتا۔ چنانچہ اس کی رائے اجماع قبول کی جائے گی (32)۔

- الجوینیؒ مزید دلائل دیتے ہوئے کہتے ہیں کہ ایک فاسق مجتہد و مرسوں کی آراء سے متفق ہونے کا پابند نہیں اور اگر اجماع اس کی رائے کو نظر انداز کر کے منعقد کیا گیا تو ایسا اجماع پختہ و مکمل نہیں ہوگا۔ اسی طرح ایک فاسق مجتہد ایک ایسا ماہر ہے جس کی رائے کو قطعی طور غلط یا صحیح قرار نہیں دیا جاسکتا۔ اس کی مثال ماهرین کی مجلس مشاورت کے غیر حاضر رکن کی طرح ہے جو مجلس میں رائے دینے کا حق رکھتا

ہے۔ اگر فاسق مجتہد اپنی اخلاقی بے راہ روی سے تائب ہو جاتا ہے تو پھر وہ دوبارہ اپنی رائے دینے کا اہل بن جاتا ہے۔ مجلس کے اُس غیر حاضر کرن کی طرح مجلس میں حاضر ہو جائے (33)۔

• جناب احمد حسن، امام غزالیؒ کے حوالے سے کہتے ہیں:

"But this is all in theory. What is generally held after the closing of the door of Ijtihad is that Ijma is valid on the opinion of the founders of legal schools, such as Abu Hanifah, Malik and Shafi and of those who were able to give their individual judgement on a legal issue from the companions and successors (34).

#### (iv) عوام الناس کی اجماع میں شرکت:

اجماع میں عوام الناس کے کردار کے حوالے سے بحث بھی بڑی اہم ہے اور یہ بھی ایک مختلف نیہ مسئلہ ہے:

• فخر الاسلام بزدویؒ کے نزدیک انفرادی رائے طلب کرنے، استنباط رائے اور دیگر ایسے ہی مسائل کا تعلق تو صرف اہل الرائے سے ہے یعنی وہ لوگ جو مستند طور پر (Authoritatively) قانونی و فقہی تشریع و توضیح کے قابل ہوں۔ وہی اجماع کے اہل ہیں۔ عوام تو عوام ہیں۔ بلکہ ایسے ماہرین جو متعلقہ علوم اور الہیت میں کچھ بھی کم ہوں، اس کے اہل نہیں ہیں (35)۔

• امام غزالیؒ فرماتے ہیں کہ شریعت کے مسائل کو دھنوں میں تقسیم کیا جاسکتا ہے۔ ایک حصہ جیسے پانچ نمازیں، فرض روزے، زکوٰۃ اور حج وغیرہ کے احکام دونوں طبقوں عوام اور ماہرین فقہ یعنی خواص کیلئے برابر فہم کے ہیں۔ دوسرے کچھ احکام صرف ماہرین فقہ ہی کی فہم کے ہیں جیسے نماز اور شرع وغیرہ کے تفصیلی احکام۔ پہلے معاملے میں تو دونوں میں مطابقت پائی جاتی ہے جبکہ دوسرے معاملے میں عوام الناس اس بات پر متفق ہیں کہ اہل حل و عقد کی اتفاق کرده رائے میں ہے۔ ماہرین فقہ یعنی مجتہدین اپنی آراء اور عدم اتفاق کو قطعاً چھپاتے نہیں ہیں تو یوں عوام ماہرین کے ساتھ تکنیکی نوعیت کے مسائل میں موافقت اختیار کرتے ہیں۔ تب ماہرین کا اجماع تمام امت کا اجماع کہلاتا ہے۔ (36)۔

پھر امام غزالیؒ اس مسئلہ کے بارے میں اٹھائے جانے والے چند سوالات اور شبهات کا جواب دیتے ہیں کہ کیا ایک عام آدمی کا ایک خاص مسئلہ میں مجتہدین کی رائے کے ساتھ عدم اتفاق، اجماع کے عدم وقوع کا

باعث ہوگا؟ اگر ایسا ہے تو ایک عام آدمی کو امت میں سے کس طرح الگ کیا جاسکتا ہے؟ اور اگر نہیں کیا جاسکتا تو ایک عام آدمی کی رائے کا جماع میں کس طرح اعتبار کیا جائے؟

امام موصوف لکھتے ہیں کہ ایک گروہ کا خیال ہے کہ عام آدمی کی شرکت کے بغیر جماع منعقد نہ ہوگا کیونکہ وہ امت کا حصہ ہے۔ دوسروں کی رائے ہے اور یہ صحیح ہے کہ ایسا اجماع دو وجہ کی بنیاد پر ٹھیک ہے۔ ایک یہ کہ عام آدمی حج کی تلاش کے قابل نہیں۔ وہ مطلوبہ صلاحیتیں نہ ہونے کے وجہ سے بچے اور بجنون کی طرح ہے۔ کیونکہ اجماع کیلئے مجتہد پر امامہ کا اعتماد اسی حج کو تلاش کر سکنے کی صلاحیت ہی کی وجہ سے ہوتا ہے۔

دوسرے صحابہ کرامؓ کا اس بات پر اتفاق ہے کہ عام آدمی کی رائے کا اجماع میں کوئی اعتبار نہیں۔ کیونکہ جب عام آدمی اپنی رائے دیتا ہے تو وہ ایسا اپنی جہالت کے باوصاف کرتا ہے۔ تو عوام کو فقہی معاملات میں بغیر علم کے رائے دینے کی بجائے فقہاء مجتہدین سے رجوع کرنا چاہیے (37)۔

• ابو الحسین البصریؓ کہتے ہیں کہ ایسا معاملہ جو عوام اور مجتہدین کے درمیان منتشر ہو چکا ہو۔ اس میں عوام اور مجتہدین کا اتفاق ضروری ہے۔ جہاں تک اجتہاد کا تعلق ہے تو یہ معاملہ مختلف فیہ ہے۔ ایک گروہ کا خیال ہے کہ اگر مجتہدین کے ساتھ عوام کی اجماع پر متفق نہ ہوں تو پھر انکی نسل یعنی اگلے زمانے کے لوگوں کیلئے یہ اجماع معتبر نہ ہوگا۔ دوسرے گروہ کے نزدیک عوام متفق نہ بھی ہوں تو انکی نسل کیلئے اس کی پیداوی ضروری ہے۔ تو اب صورت معاملہ یہ ہی کہ عوام پر فقہاء مجتہدین کی اس رائے کی پابندی کرنا فرض ہے جو ان کے درمیان منتشر ہو چکی ہو۔ چنانچہ اجماع میں عوام کی رائے کا کوئی اعتبار نہ ہوگا (38)۔

• جلال الدین الحنفیؓ کہتے ہیں کہ فقہاء کا اس بات پر اجماع ہے کہ مجتہدین کی رائے لیے بغیر عوام کا بجائے خود ہی کسی بات پر اتفاق، اجماع نہ ہوگا (39)۔ چنانچہ آدمی بھی باقلانی کی رائے کو قبل ترجیح سمجھتے ہیں۔

• علامہ آمدیؓ لکھتے ہیں کہ عوام کی اجماع میں موافقت و مخالفت کا معاملہ جہبور کے نزدیک غیر ضروری ہے جبکہ کچھ کے نزدیک یہ ضروری ہے۔ وہ کہتے ہیں کہ ابو بکر باقلانی اقلیت کے موقف کی حمایت کرتے ہیں وہ کہتے ہیں کہ عوام کے اجماع میں داخل ہونے سے اجماع کا جھٹ ہوتا قطعی ہوگا اور اس کے بغیر حضن ظنی (40)۔

پھر علامہ آمدیؓ اس رائے کے مخالفین کے کچھ سوالات نقل کر کے ان کے جواب دیتے ہیں جو یہ ہیں۔

- ۱- جب عوام الناس جملہ مسائل و معاملات میں علماء و مجتهدین کی طرف رجوع کرتے ہیں تو ایسے مسائل جن میں وہ علماء و مجتهدین کی تقلید کرتے ہیں، ان میں ان کی رائے کا اعتبار کس طرح ہوگا؟ آمدیؒ اس کے جواب میں کہتے ہیں کہ یہ بات ٹھیک ہے کہ عوام الناس پر علماء و مجتهدین کی تقلید واجب ہے لیکن اس سے یہ ثابت نہیں ہوتا کہ علماء کی رائے عوام کے بغیر بعد کے زمانے کے مجتهدین پر جلت ہوں۔ چنانچہ بعد کے زمانے کے لوگوں کیلئے ان کی آراء کے قابل جلت ہونے کیلئے عوام کی موافقت ضروری ہے۔
- ۲- امت کا اجماعی قول اس وقت جلت ہوتا ہے جب وہ کسی استدلال پر منی ہو جبکہ عام آدمی استدلال اور اجتہاد کی الہیت نہیں رکھتا۔ لہذا چھوٹے بچوں اور دیوانے کی طرح اس کی رائے کا اعتبار نہ ہوگا۔ آمدیؒ کہتے ہیں یہ بات بھی درست ہونے کے باوجود اس سے یہ لازم نہیں آتا کہ عوام کی موافقت اہل استدلال علماء کیلئے اجماع کے جلت ہونے میں شرط نہ ہو۔ عوام اور بچوں، دیوانوں کے مابین واضح فرق ہے لہذا انہیں ان پر قیاس نہیں کیا جاسکتا۔
- ۳- دین کے کسی معاملے میں کسی عام آدمی کا بغیر کسی دلیل کے کچھ کہا قطعی طور پر غلط ہے اور جو بات قطعی طور پر غلط ہواں کی مخالفت و موافقت سے کوئی فرق نہیں پڑتا۔ آدمی اس دلیل کو بھی مانتے ہیں مگر کہتے ہیں کہ اس سے بھی عوام کی علماء کی رائے سے موافقت شرط نہ ہونا ثابت نہیں ہوتا۔
- ۴- عصر اول یعنی صحابہ کرام ص کے دور میں علماء و عوام کا اس بات پر اجماع ہے کہ عوام کی موافقت اور مخالفت کا اجماع پر کوئی اثر نہیں پڑتا۔ آمدیؒ اس دعا کی کو بلادلیل قرار دیتے ہیں۔
- ۵- امت محمدیہ اپنے استدلالات میں غلطیوں سے معصوم ہے۔ عام آدمی شرعی استدلال کرنے کا اہل نہیں چانچہ اس کا استدلال غلطی سے پاک نہیں ہوگا۔ آدمی کہتے ہیں کہ بے شک عام آدمی اجتہاد کے قابل نہیں ہوتا مگر اس کا بغیر استدلال کے علماء کی موافقت کرنا شرط ہو سکتا ہے۔
- ۶- کسی عام آدمی سے درست رائے کا احتمال نہیں ہوتا خصوصی طور پر اس وقت جب وہ اپنی رائے بغیر کسی دلیل کے دے۔ یوں اس کا غلطی سے معصوم ہونا متصور نہیں ہوتا کیونکہ مخصوصیت درست رائے سے مستلزم ہے۔ آمدیؒ اس کو درست مانتے ہوئے کہتے ہیں کہ یہ اس وقت ہے جب ایک عام آدمی تباہ کی رائے تک پہنچے۔ لیکن اگر وہ فقہاء و مجتهدین کی رائے کی موافقت اور ہم نوائی کرے تو یہ درست ہوگا اور

یوں اجماع میں اس کی رائے جب اجماع کیلئے شرط رکھنا درست ہے (41)۔

علامہ آمدیؒ کی مندرجہ بالا بحث سے یہ بات کھل کر سامنے آتی ہے کہ وہ عوام کی طرف سے بجائے خود بغیر کسی دلیل کے اجتہاد کے قابل نہیں ہیں اور نہ ہی ان کے اس طرح کے اجماع کے۔ جس بات کو امام غزالیؒ عوام کی مجتہدین کے ساتھ موافقت کے حوالے سے اجماع امت قرار دیتے ہیں اُسی کو آمدیؒ عوام کی طرف سے اجماع کے انعقاد کیلئے شرط قرار دیتے ہیں۔ مندرجہ بالا سوالات کے جوابات سے محض یہی بات ثابت ہوتی ہے۔ اب یہ بات عقلاً محال اور مفروضہ لگتی ہے کہ عام لوگ زندگی کے معاملات میں جن لوگوں کی پیروی کرتے ہیں اور ان پر اعتماد کرتے ہیں، اجتہادی مسائل میں وہ ان کی پیروی نہ کریں۔ جب فقہاء مجتہدین کی بات پر متفق ہوں گے تو عمائد اسلامیں ضرور ہی ان کی عدم پیروی کا اعتبار نہیں ہونا چاہیے۔

غیر مسلم طاقتوں کے آکے کارگروہ ایسا نہ کریں تو ان کی عدم پیروی کا اعتبار نہیں ہونا چاہیے۔

**مجتہد کی غیر موجودگی میں عوام کا اجماع:**

ایک اہم سوال یہ ہے کہ جب کوئی بھی مجتہد امت میں موجود نہ ہو تو کیا ایسی صورت میں عوام کا اجماع جلت ہوگا؟ جو علاء عوام کی اجماع میں مجتہدین کے ساتھ شرکت کو لازمی قرار دیتے ہیں ان کے نزدیک تو یہ جلت ہوگا اور جو کہتے ہیں عوام کی شرکت غیر ضروری ہے ان کے نزدیک جلت نہیں (42)۔

اب مزید سوال یہ ہے کہ کیا کوئی زمانہ مجتہد سے خالی بھی ہو سکتا ہے؟

کچھ کہتے ہیں یہ ناممکن ہے کہ کسی زمانے میں کوئی مجتہد نہ ہو۔ جو اللہ کی ہدایت کے مطابق آزادانہ طور پر لوگوں کی رہنمائی نہ کرے۔ یہ حدیث کا زاویہ نگاہ ہے جس کی محدثین کی اکثریت حمایت کرتی ہے۔ زرشی جہور سے نقل کرتے ہیں اور کہتے ہیں کہ یہی رائے رازیؒ، اور غزالیؒ کی بھی ہے کہ ہو سکتا ہے کہ کوئی زمانہ مجتہد سے خالی رہے۔

ابن دقیقہ پہلی رائے کو اختیار کرتے ہیں اور کہتے ہیں کہ یہی قابل ترجیح ہے۔ صدیق حسن خانؒ بھی اسی رائے کی حمایت کرتے ہیں اور کہتے ہیں کہ تکمیل دین کے بعد اجتہاد کے انعقاد کے حوالے سے بعد میں آنے والے زمانے کے لوگ اپنے سے پہلے زمانے کے لوگوں سے زیادہ بہتر حالت میں ہیں تو مجتہدین کی غیر موجودگی کا سوال عبث ہے (43)۔

**جمہور کا بدعتی و فاسق مجتہد اور عوام کی تا اہلیت پر استدلال:**

جمہور کا مسلک یہ ہے کہ تبع سنت فقہاء مجتہدین کا کسی حکم پر متفق ہو جانا اجماع کیلئے کافی ہے۔ عوام، اہل بدعت یا فاسق کی اس سلسلہ میں مخالفت و موافقت کا مطلق اعتبار نہیں۔ وہ اپنے دلائل کے حق میں قرآن و

سنت سے درج ذیل استدلال کرتے ہیں۔

-۱۔ قرآن مجید میں دو مقامات پر صریح ارشاد ہے کہ:

**﴿فَاسْتُلُوا أَهْلَ الْدِّيْنَ إِنْ كُنْتُمْ لَا تَعْلَمُونَ﴾** (44)

یعنی اگر تم نہیں جانتے تو اہل علم سے دریافت کرو۔

اہل الذکر کے معنی اہل علم کے ہیں ویسے تو اس کے کئی معنی ہیں مگر یہاں اس کے یہی معنی ہیں (45)۔ آیت سے واضح طور پر معلوم ہو رہا ہے کہ عوام جن کو احکام شرعیہ معلوم نہیں ہوتے وہ اہل علم یعنی علماء کتاب و سنت سے پوچھیں اور پھر عمل کریں (46)۔ جب عوام عام طور پر علماء کی رائے کے پابند ہیں تو علماء و فقہاء (مجتہدین) کے اجماع میں ان کی مخالفت و موافقت کا سوال ہی پیدا نہیں ہوتا۔

-۲۔ اسی طرح قرآن حکیم میں ارشاد ہے:

**﴿إِنَّمَا يَعْلَمُ الَّذِينَ آمَنُوا إِنْ جَاءَ كُمْ فَاسِقٌ بِنَيْأَةِ فَتَبَيَّنُوا أَنْ تُصِيبُوا قَوْمًا مِّنْ بَعْدَهَا إِذْ**

**فَتُصِيبُوهُمْ أَعْلَىٰ مَا فَعَلْتُمْ نَادِيْمِنْ﴾** (47)

اے لوگو جو ایمان لائے ہو، اگر کوئی فاسق تمہارے پاس کوئی خبر لے کر آئے تو تحقیق کر لیا

کرو، کہیں ایسا نہ ہو تم کسی گروہ کو نا دانستہ نقصان پہنچا بیٹھو اور پھر اپنے کیے پر پشیان ہو۔

اس آیت کی بناء پر جمہور علماء کے نزد یہ کہ فاسق کی خبر یا شہادت مقبول نہیں۔ عام نوعیت کے معاملات میں جب فاسق کی شہادت غیر مقبول ہے تو اجماع میں ایسے فساق اور اہل بدعت کی رائے کا قطعی طور پر اعتبار نہیں ہوگا۔ اسی لیے جمہور علماء اہل اللہ نے شدت پسند گروہوں مثلاً قدریہ و خوارج وغیرہ کے اختلاف کا بھی اجماع میں اعتبار نہیں کیا۔

-۳۔ اسی طرح جن احادیث سے جدت اجماع پر استدلال کیا گیا ہے ان کا مطالعہ اس حوالے سے صورتحال واضح کر دیتا ہے۔ چنانچہ شَارِرُوْفِيْهِ الْفُقَهَاءَ وَالْعَابِدِيْنَ (48) میں صراحت کے ساتھ فقہاء و عابدین کے ساتھ مشورہ کا حکم ہے۔

-۴۔ قیامت تک امت کی حالت درست رہنے کی حدیث یعنی لن بزال امر هذه الْأُمَّةِ مُسْتَقِيمًا حَتَّى تَقُومِ السَّاعَةِ (49) میں ہر فرد کے نیکوکار اور بدایت یافتہ رہنے کی بات تو مشاہدہ کے خلاف ہے۔ چنانچہ مطلب یہی ہے کہ امت کا پورا مجموع غلط پر متفق نہیں ہوگا۔ کچھ لوگ حق پر ڈالے رہیں گے اور انہیں کا اتباع ضروری ہے۔ اور یہی اس حدیث میں ہے کہ ”میری امت میں ایک طبقہ حق پر قائم رہے گا۔“

یوں فساق و مبتدئین کی بجائے اتباع اس تمعن سنت گروہ کا ہو گا۔

- ۵ پھر یہ حدیث کہ

”إِنَّ اللَّهَ لَا يَجْمَعُ أَمْتَى (أَوْ قَالَ أَمَّةً) عَلَىٰ ضَلَالٍٰ وَيُدْعُ اللَّهُ عَلَىٰ الْجَمَاعَةِ وَمَنْ شَدَّ شَدَّةً إِلَى النَّارِ“ (50)

نیز دیگر احادیث جن میں ”الجماعت“ اور ”سواد اعظم“ جو ”ما آنا علیہ واصحابی“ پڑھو گا، کی پیروی کا حکم ہے۔ ان سب سے جھوک کے مسلک کی وضاحت و تائید ہوتی ہے۔ احناف کا بھی یہی مسلک ہے (51)۔

- ۳ بچے اور مجنوں:

بچے، مجنوں اور ناقص العقل متقد طور پر اجماع کے اہل نہیں ہیں (52)۔

**اجماع میں غیر مسلم کی رائے:**

ایک یہ بھی پیدا ہو سکتا ہے کہ ایک غیر مسلم عالم کتاب و سنت یعنی مستشرق یا اہل الذمہ اجماع میں اپنی رائے دے سکتے ہیں کہ نہیں بالخصوص پہلی صورت میں تو علم قرآن و سنت بلکہ تمام علوم ضروریہ میں مہارتی تامہ بھی موجود ہو سکتی ہے۔ صرف عدم قبول اسلام کا کیا اثر ہے؟ چنانچہ اس سلسلہ میں احمد حسن لکھتے ہیں،

"The first and foremost condition for competence for Ijma' is Islam. The assent or dissent of a non-Muslim is not taken into consideration in Ijma'" (53)

آمدی اس کی وجہ یہ بتاتے ہیں کہ اجماع قرآن و سنت پر ہی ہوتا ہے جو غیر مسلم کی شرکت کی تو شیش نہیں کرتے، وہ صرف مسلم کو یہ حق دیتے ہیں۔ چنانچہ جب اسلام میں غیر مسلم کی رائے کا کوئی مقام نہیں تو شریعت کے ماذد میں اس کی موافق یا مخالف رائے کا کوئی اعتبار نہیں ہے۔ توجہ اجماع اس کی شرکت کے بغیر منعقد ہوتا ہے تو اس کی رائے کے خلاف ہونے کی کوئی حیثیت نہیں (54)۔

**اجماع میں اقلیت کی مخالفت:**

اگر کسی اجماع میں اکثریت تو موافق ہو گرچہ لوگ جو اقلیت میں ہوں اس رائے کے مخالف ہوں تو کیا ایسا اجماع منعقد ہو گایا نہیں؟

- موسوعہ میں ہے کہ ”ذهب الاکثرون إلی الله لا ينعقد“ (55)

- آمدی بھی اسی کی تائید کرتے ہیں اور کہتے ہیں کہ اکثریت کا قول یہی ہے کہ منعقد نہیں ہو گا اور پھر اس کیلئے دلائل قائم کرتے ہیں (56)۔
- امام غزالی فرماتے ہیں کہ ”هذا الرای هو الذى اختاره جمهور علماء المذهب وساروا فی کتبہم علیٰ ترجیحة“ (57)
- ایک جماعت اس کو منعقد مانتی ہے جن میں امام محمد بن حبیر طبری، ابو بکر رازی، ابو الحسین خیاط معتزی اور ایک روایت کی رو سے امام احمد بن حنبل ان حضرات کے نزدیک امت کا اطلاق اہل عصر پر صحیح ہے اور ایک دوآ دیموں کے شذوذ کا اعتبار نہیں جبکہ شذوذ پر حدیث میں سختی بھی آئی ہے۔ جیسے ایسا کم والشذوذ“ یا ”الشیطان مع الواحد وهو عن الاثنين ابعد“ (58)
- ابن حاجب مالکی کہتے ہیں ”آن قول الاکثر یکون حجۃ ولا یکون اجماعاً قطعاً“ (59)
- ایک جماعت کا موقف یہ ہے کہ جو لوگ اقلیت میں ہیں اگر ان کی رائے حد تواتر تک پہنچتی ہو تو ایسی صورت میں ان کی رائے کے برخلاف اجتہاد کا اعتبار نہیں ہو گا۔ اگر ان کی تعداد حد تواتر سے کم ہو تو ایسی صورت میں ان کی مخالفت معتبر نہ ہو گی۔
- علامہ ابو عبد اللہ جو جائی فرماتے ہیں کہ اگر اس جماعت نے مخالف مجتہد کے قول کی گنجائش تسلیم کی ہو تو اقلیت کی مخالفت کا اعتبار ہو گا جیسے کہ عول کے مسئلہ میں حضرت عبد اللہ ابن عباسؓ کی مخالفت۔ اگر اس کی مخالفت ایسی ہو جس کا باقی جماعت نے انکار کیا ہو جیسے انہیں ابن عباسؓ کا معتمد اور ابا الفضل کی حرمت سے انکار کرنا (بعد میں ان مسائل میں ابن عباسؓ کا رجوع ثابت ہے) تو ایسی صورت میں اس کی مخالفت قابل اعتبار نہ ہو گی (60)۔

### (ج) انعقاد اجماع کی شرائط:

- انعقاد اجماع کیلئے علماء نے کئی ایک شرائط کا ذکر کیا ہے جن میں سے چند ایک درج ذیل ہیں
- (۱) اجماع مستند ہو: جمہور کے نزدیک اجماع کے انعقاد کیلئے ضروری ہے کہ وہ مستند ہو چنانچہ موسوعہ میں ہے

”ان الاجماع لا بد له من مستند لأن اهل الاجماع ليس لهم الاستقلال بآيات  
الاحکام فوجب ان يكون عن مستند --- والقائلون بانه لا ينعقد الاجماع

الاعن مستند قد اتفقوا على صحة الاجماع و ثبوت حجية اذا كان المستند  
دليلاً قاطعاً“ (61)

(۲) **نص کے خلاف نہ ہو:** عدم مخالفۃ الاجماع لنص فی الكتاب والسنۃ بھی اہم شرط ہے اس سلسلہ میں ابھی حرم کا قول قبل قدر ہے کہ ”اجماع تین حال سے خالی نہیں یا تو ایسی چیز میں ہوگا جس میں کوئی نص نہیں، یہ باطل ہے یا اجماع ایسی چیز پر ہوگا جو خلاف نص ہوا و نص بھی ایسی جو منسوخ نہ ہو یا جس میں کوئی تخصیص نہ ہو، یہ محض کفر ہے یا لوگوں کا اجماع نص کی بنیاد پر ہوگا اور یہی موضوع گفتگو ہے“ (62)

امام غزالی فرماتے ہیں ”و كون الاجماع لا يقع على خلاف النص هو قدر مسلم به عند الجمهور“ (63)

(۳) **سابقة اجماع کے خلاف نہ ہو:** عدم سابق اجماع مخالف یعنی ماضی کے اجماع کی نہ ہونے کی شرط بعض علماء نے لگائی ہے جبکہ (بعض) حضرات اس کی شرط نہیں کہتے لیکن جہور کا کہنا ہے کہ سابق اجماع جو ثابت ہو چکا ہے اور جدت ہے اس سے خروج گمراہی ہے۔

”لا يجوز ان ياتى اجماع قوم على خلاف اجماع من سبقهم لأن الاجماع الاول قد ثبت و صار حجة فلا يجوز الخروج عليه بل يكون ضلالاً“ (64)

(۴) **انفراض العصر:** کسی زمانے میں اجماع کے منعقد ہونے اور اس کے جدت شرعیہ ہونے کیلئے اس زمانے کا گذر جانا یعنی اس اجماع کے کرنے والے سب وفات پا جائیں۔ حنابلہ اور بعض طوایب کے نزدیک تو انعقاد اجماع کے لیے یہ شرط ہے۔ کیونکہ موت سے قبل ممکن ہے کہ کوئی ان میں سے رجوع کر لے (65)۔ لیکن جہور آئندہ کرام اس کو شرط نہیں مانتے۔ وہ کہتے ہیں

”اذا اتفقت الامة ولو في لحظة - اى اتفق المجتهدون فيها - انعقد الاجماع و تقررت عصمتهم عن الخطأ و وجوب اتباعهم“ (66)

(۵) **بلوغ المجمعين حد العوار:** تو اتر کی تعریف یہ کی گئی ہے:  
”هو تتابع الخبر عن جماعة بحيث يفيد العلم في تحقق معناه وما به يكون“ (67)

یعنی ایک جزا تتابع ایک جماعت سے اس طرح کہ وہ معنی اور جو ایمیں حکمت ہے اس کی تحقیق میں علم

کافائدہ دے۔ اس کو عقلاً دلیل اس طرح مانا جاتا ہے کہ جب ایسا ہو گا تو پھر کہا جائے گا کہ اتنا جم غیر خطاہ پر اکھنہ نہیں ہو سکتا۔ لیکن جمہور اس کو شرعاً مانتے۔ وہ کہتے ہیں کہ جب مجتہدین کسی زمانہ میں کسی حکم پر متفق ہو جائیں تو یہی اجماع ہے قطع نظر اس کے کوہ اصطلاحی تو اتریک پہنچتا ہے یا نہیں۔

### اجماع کی سند

العقاد اجماع کی شرائط میں یہ بات سامنے آئی کہ جمہور کے نزدیک اس کیلئے سند ضروری ہے۔ نفس سے استدلال کیے بغیر اجماع کا انعقاد ممکن نہیں۔

اگرچہ اجماع بجائے خود ایک جست ہے مگر اس کے ثبوت کیلئے سند ضروری ہے اور ثبوت و سند کے بغیر اس کا تحقق نہیں (۶۸) اور قرآن و سنت کو استناد کا درجہ حاصل ہے مگر قیاس بھی اجماع کیلئے ایک بنیاد اور سند ہے (۶۹)۔

در اصل پہلی دو صدیوں میں اس کا کوئی سوال نہیں تھا۔ آئندہ مجتہدین نے اجماع کیلئے استناد کو موضوع بحث نہیں بنایا تاہم تیسرا ہجری میں جب معاوذه بن عمران (۴۵۰ھ) معززی فقیہ نے لکھا کہ ایک قانونی طور پر اہل فقیہ کو اس بات کی اجازت ہونی چاہئے کہ بغیر ثبوت اور سند کے بھی اجتہاد کرے کیونکہ اللہ جانتا ہے کہ اس نے حق بات کے علاوہ کچھ نہیں کہنا (۷۰) اور ساتھ ہی نظام معززی (۴۳۱ھ) نے اجماع کی اس طرح وضاحت کی کہ اجماع کی جست کیلئے کسی شرعی دلیل کی ضرورت نہیں (۷۱)۔

اجماع کے حوالے سے اس طرح کے آزادانہ رویے سے شریعت میں بے قید سوچ در آنے کا خدشہ پیدا ہوا۔ تب اجماع کیلئے سند کی شرط کو باقہہ علمی انداز میں ترتیب دے کر دلائل وضع کیے گئے۔ امام شافعیؓ نے بھرپور اور پر جوش طریقے سے آزادانہ رائے کے نظریہ پر تقید کی کیونکہ یہ کسی مضبوط بنیاد پر نہ تھا۔ ان کے نزدیک قیاس، دلیل و سند دینے کیلئے صحیح اسلوب ہے کیونکہ یہ ہمیشہ اصلی بنیاد پر ہی ہے (۷۲)۔

جمہور علماء کہتے ہیں کہ وہ مسائل جن پر اجماع کا انعقاد ثابت ہو اور اس میں رسول ﷺ کا بیان کتاب و سنت اور قیاس سے ضرور مل جائے گی۔ امام ابن تیسیر فرماتے ہیں:

”قطعًا کوئی ایسا مسئلہ نہیں پایا جاتا جس پر اجماع کا انعقاد ثابت ہو اور اس میں رسول ﷺ کا بیان نہ پایا جاتا ہو لیکن کبھی کبھی یہ بیان مجتہدین پر مخفی رہ جاتا ہے۔ وہ اسے اجتماعی مسئلہ سمجھ لیتے ہیں اور اس سے استدلال کرتے ہیں جیسے کہ ایک مجتہد نص سے استدلال کرتا ہے مگر وہ دلالت نفس سے لاعلم ہوتا ہے۔ حالانکہ نفس کے ساتھ دلالت نفس بھی ایک دلیل ہے۔ مثلاً قرآن کی ضرب الامثال (میں بعض دو سے معانی کی

طرف بھی اشارہ ملتا ہے) یہ تمام اصول اپنے تلازم کے ساتھ محض حق پر دلالت کرتے ہیں۔ لہذا اجماع جس چیز پر دلالت کرتا ہے درحقیقت اس پر کتاب و سنت کی دلالت موجود ہوتی ہے“ (73) آگے چل کر ابن تیمیہ رقطراز ہیں،

ہم یہ شرط عائد نہیں کرتے کہ تمام مجتہدین کو نص کا علم ہو پھر وہ اس نص کو اس طرح آگے نقل کریں جس طرح احادیث و اخبار نقل کی جاتی ہیں۔ لیکن جب ہم نے موارد اجماع کا استقراء کیا تو ہمیں معلوم ہوا کہ وہ تمام نصوص پر مبنی ہیں۔ دراصل ہوتا یوں ہے کہ بہت سے علماء بعض دفعہ کسی مسئلہ میں نص کا علم نہیں رکھتے تھے اور جب وہ اجتہاد کرتے ہیں تو ان کا اجتہاد جماعت کی رائے کے ساتھ موافقت کر جاتا ہے (74)۔

اجماع کے بغیر مذکورہ دلیل محض ظن الدلالۃ ہوتی ہے جبکہ اجماع کے بعد وہ حکم پختہ اور قطعی ثبوت ہو جاتا ہے، اجماع سے اس کی قوت میں اضافہ ہو جاتا ہے۔

ابوزہرؓ کے نزدیک اجماع کیلئے کسی سند کا ہونا ضروری ہے اس لئے کہ اجماع کرنے والے بجائے خود قانون سازی کا حق نہیں رکھتے جیسا کہ بعض مستشرقین کو غلط فہمی ہوئی ہے۔ قانون سازی تو اللہ دا اور اس کے رسول ﷺ کا حق ہے۔ رسول ﷺ کی آتی ہے تو اجماع کیلئے کسی اسی سند کا ہونا ضروری ہے جس پر اعتماد کیا جاسکے اور یہ فقہ اسلامی کے عام اصول میں سے ہو۔ صاحبہ مص نے جن مسائل میں اجماع کیا کسی کسی سند کو ملاش کر کے اس پر بنیاد رکھتے تھے (75)۔

اس بات پر تمام علماء متفق ہیں کہ اجماع کی سند قرآن مجید اور سنت نبوی ﷺ دونوں میں سے کوئی ایک ہو سکتی ہے لیکن قیاس کی اساس پر مبنی اجماع کی پابندی پر اختلاف ہے۔

### قیاس سے اجماع کا ثبوت

قیاس کی بنیاد پر اجماع کا مسئلہ کے ثبوت و استناد میں اختلاف ایک تازہ یعنی بعد کے ادوار کا مسئلہ ہے (76)۔ اس بارے میں فقہا کی آراء کو تین حصوں میں تقسیم کیا جاسکتا ہے۔

#### (۱) عدم جواز کے قائلین:

حضرات شیعہ، داؤد ظاہریؓ اور ابن جریر طبریؓ کے نزدیک یہ جائز نہیں ہے۔ وہ کہتے ہیں کہ صحابہ کرام نے جتنے مسائل میں بھی اجماع کیا ہے ان تمام کی اساس کتاب و سنت پر تھی۔ انہوں نے کسی مسئلے

میں بھی محض قیاس کو اساس نہیں بنایا (77)۔

## (۲) جواز کے قائلین:

دوسرا موقف یہ ہے کہ قیاس اپنی تمام انواع کے ساتھ اجماع کیلئے سند اور اساس ہو سکتا ہے۔ اس لئے کہ وہ ایک جگہ شرعی ہے جس میں کسی نہ کسی شرعی حکم یعنی نص پر حکم کامدار کھا جاتا ہے۔ کسی شرعی حکم پر قیاس کو محمل کرنا۔ اس سے جو جو کچھ نہ کی طرح ہے تو چونکہ قیاس فی نفسہ جو جو ہے لہذا جب کوئی اجماع کسی قیاس پر منی ہو گا تو یہ ایسا اجماع ہو گا جو کسی شرعی دلیل پر منی ہے اور یہ اجماع کرنے والوں کی طرف سے کسی نئے حکم کا پیدا کرنا نہیں ہے۔

علامہ آمدیؒ کے نزدیک یہ رائے قابل ترجیح ہے کہ قیاس و اجتہاد کی بنیاد پر اجماع مستند ہے۔ یہ عقلاً جائز ہے اور عملی طور پر ماضی میں اس پر عمل ہوتا رہا ہے (78)۔ اور جیسا کہ پہلے بیان ہوا صحابہؓ نے اس پر کئی موقعوں پر عمل کیا۔ یہ بات درست نہیں ہے کہ صحابہؓ نے کسی بھی مسئلہ میں محض قیاس کو اساس نہیں بنایا۔

## صحابہؓ کے قیاس پر منی اجماع کی مثالیں:

(۱) اس مسئلہ میں سب سے پہلی مثال حضرت ابو بکرؓ کی خلافت پر صحابہؓ کا متفق ہونا ہے۔ آپؓ کی خلافت کیلئے اللہ اور رسولؐ کا حکم موجود نہیں تھا تاہم صحابہؓ نے اس موقع پر قیاس کی بنیاد پر ایسا کیا۔ اور وہ یہ تھا کہ ”جب حضورؐ نے ہمارے دینی معاملات، امامت نماز وغیرہ میں ابو بکرؓ پر اعتماد کیا ہے تو ہم ان پر اپنے دینی معاملات میں اعتماد کیوں نہ کریں“۔ پھر اس پر سب کا اجماع ہوا۔

(۲) منکرین زکوٰۃ سے جنگ کا فیصلہ بھی قیاسی تھا۔ حضرت ابو بکر نے یوں قیاس کیا کہ ”اللہ نے قرآن میں صلوٰۃ و زکوٰۃ کا ذکر کر کھٹا کیا ہے۔ لہذا ان کو الگ نہیں کیا جاسکتا“۔ گویا نماز کے حکم پر قیاس کیا۔

(۳) سور کی چربی کو اس کے گوشت پر قیاس کرتے ہوئے ناپاک قرار دیا گیا۔

(۴) تلوں کے تیل اور تازہ پکی کھجوروں کے سیال میں اگر چوہا گر کر مر جائے تو عام تیل کے اندر چوہا گر کر مرنے کے مکے سے قیاس کرتے ہوئے اس کا استعمال منع کیا گیا۔

(۵) شراب نوشی کی حد کا مسئلہ بھی قیاسی تھا۔

(۶) آئندہ وقہاۃ کی قابلیت پر کھنے کے اصول مرتب کرنے کا مسئلہ بھی قیاسی تھا پھر ان پر اجماع ہوا (79)۔

## (۳) درمیانہ موقف

تیسرا مسلک یہ ہے کہ اگر قیاس ایسا ہو جس کی علت مخصوص علیہ ہو اور اتنی واضح ہو کہ اس کی تلاش کیلئے

غور و فکر کی ضرورت نہ ہو تو اس قیاس کی بنیاد پر اجماع کا موقع درست ہے اور اگر اس کی علت اتنی مخفی ہو کہ بغیر غور و فکر کے واضح نہ ہوتی ہو تو اس پر اجماع کی بنیاد رکھنا درست نہیں ہے (80) لیکن جیسا کہ پہلے حوالہ دیا جا چکا ہے کہ کوئی قیاس مجتہدین ایسا نہیں ہے جس کی علت منصوص علیہ نہ ہو

### (د) نسخ کی بحث

اجماع کے دائرہ اختیار کا جائزہ لیتے ہوئے نسخ کی بحث کو دو حصوں میں تقسیم کیا جاسکتا ہے۔

(ا) اجماع سے قرآن و سنت کی نصوص کا نسخ (ii) اجماع سے اجماع کا نسخ

(i) اجماع سے قرآن و سنت کی نصوص کے نسخ کا مسئلہ:

جمہور علماء کا اتفاق ہے کہ کتاب و سنت کی نصوص کو اجماع کے ذریعے منسون نہیں کیا جاسکتا۔ گواہ اجماع قطعی اور نصوص میں تعارض واقع ہوتا ہی نہیں (81)۔ بلکہ وہ تو ایسے اجماع کو مانتے ہی نہیں جو کتاب و سنت کی نص کے خلاف ہو۔ کجایہ کہ اجماع کے ذریعے نص کی منسونی کو جائز قرار دیں (82)۔

علامہ ابن تیمیہ نے بعض مشکلین اور اہل اراء جبکہ نور الانوار میں معزز لہ کو اس مسلک کا قال تباہ ہے کہ اجماع کے ذریعے نصوص کو منسون کیا جاسکتا ہے (83)۔ شوکانی: علامہ عسکری ابن ابان کا مسلک نقل کرتے ہیں کہ اجماع سنت کو منسون کر سکتا ہے (84)۔

جهاں کہیں نصوص اور اجماع میں بظاہر تعارض نظر آئے وہاں اجماع کے ساتھ ضرور کوئی نص ہوتی ہے جو پہلی نص کی ناسخ ہوتی ہے۔ اجماع تو دراصل اس نسخ کی واقعیت پر ہوتا ہے۔ اجماع فی نفسه نص کا ناسخ نہیں ہوتا۔ نیز یہ ممکن بھی نہیں کہ امت نص منسون کو تو محفوظ رکھے اور نص حکم کو ضائع کر دے۔

اجماع کے ذریعے نصوص نسخ کے قائلین اپنے موقف کی تائید میں عام طور پر دو آئیوں کا حوالہ دیتے ہیں جن کے حکم کو بقول ان کے صحابہ کرام کے اجماع نے منسون کر دیا۔

(ا) زکوہ کے مصارف میں سے مؤلفۃ القلوب کے حصے کا اجماع صحابہ کے ذریعے سقط

(ب) میت کے دو بھائیوں کی موجودگی میں ماں کا چھٹا حصہ دینے پر اجماع صحابہ

مؤلفۃ القلوب کا بذریعہ اجماع نسخ مجتہدین تسلیم نہیں کرتے۔ یہ تو محض وقتی حالات تھے کہ جن میں اس مکو استعمال کرنے کی ضرورت نہ تھی یہ کوئی نسخ نہیں تھا۔ امام زہری، امام باقر، حسن بصری اور ابو شورا اور امام احمد بن حنبل و دیگر اس کو نسخ اور استقطاب نہیں مانتے (85)۔

اسی طرح دوسری آیت (سورہ النساء: ۱۱) میں دو بہن یا بھائیوں کی موجودگی میں ماں کو ترک کے تیسرا حصہ کی بجائے صرف دو بہن بھائیوں کی موجودگی میں چھٹے حصے کا فیصلہ بھی کسی ثابت شدہ حکم کا نج نہیں بلکہ قرآن و سنت کے نظری کی روشنی میں 'اخوة' کے مفہوم کو متعین کر کے جمع مطلق کی دلیل بنا کر (الاثنان فما فوqهمما جماعة) علیل کی صورت نکالی ہے (86)۔ صحابہ کرام نے قرآن کریم کے کسی ثابت شدہ حکم کو منسوخ نہیں کیا بلکہ قرآن و سنت کی روشنی میں قرآن کے حکم کے مفہوم کو متعین کیا ہے۔

البته یہ چیز ثابت ہے کہ تفسیر احوال اور اضطراری صورت میں صحابہ کرام نے بعض نصوص کے احکام کو عارضی طور پر معطل کیا ہے۔ اس حالت کے خاتمے کے بعد نص کے حکم کو نافذ کیا۔ مثلاً جنگ کے ایام میں عظیم تر مصالح کی بنابرحدود کے نفاذ کو عارضی طور پر معطل رکھا (87)۔ اسی طرح حضرت عمرؓ نے قحط کے زمانے میں چوری کی حد کے نفاذ کو معطل کر دیا (88) اور حضرت عمرؓ کے اس فیصلے پر صحابہ کرامؓ کی مخالفت ثابت نہیں۔

## (ii) اجماع سے سابقہ اجماع کا نج:

کسی ایسے مسئلہ میں جس کے ایک حکم پر ماضی میں اجماع ہو گیا ہو تو کیا اجماع کے ذریعے اسے منسوخ کیا جا سکتا ہے یا نہیں؟

(۱) جمہور فقہاء کے نزدیک اجماع کے ذریعہ اجماع کو منسوخ نہیں کیا جا سکتا کیونکہ اگر ہم اجماع کو اجماع تسلیم کر لیں تو ہر دو اجماع میں سے ایک کا غلط ہونا لازم آئے گا۔ اور کسی خطاب پر اجماع کا انعقاد حال ہے چنانچہ المقدار الحسنی نے کیا خوب کہا،

"فاما الاجماع فلا ينسخ وينسخ به -- وحامله انه لا يمكن ان ينسخ  
الاجماع باجماع آخر، لأن الاجماع الثاني ان كان لا عن دليل فهو خطاء وان  
كان عن دليل فذاك يستلزم ان يكون الاجماع الاول خطاء والاجماع  
لا يكون خطاء" (89)

جمہور علماء کے نزدیک ایک اجماع کے مکمل ہو جانے کے بعد دوسرے اجماع کی گنجائش نہیں رہتی اس لیے کہ یہ اجماع سابقہ اجماع سے متصادم ہو گا جس کی مخالفت کرنا بھی منع ہے چہ جائید اس کے خلاف اجماع منعقد کیا جائے۔ لہذا دوسری اجماع درست نہ ہو گا۔ نج کا اصول صرف عبد نبوی ﷺ تک ملتا ہے آپ ﷺ کے بعد کسی حکم کو منسوخ قرار نہیں دیا جا سکتا (90)۔

(۲) بعض فقہاء کے نزدیک اگر ایک زمانے کے مجتہدین کسی مسئلے کے بارے میں متفق الرائے ہو جائیں تو

بعد کے آنے والے مجتہدین اس طرح کا اتفاق رائے یعنی اجماع کر کے اس پہلے اجماع کو منسوخ کر سکتے ہیں۔ بقول محمد ابو حڑہ یہ قول ان لوگوں کے مسلک پر درست ہے جو اجماع کے ثبوت کیلئے ان تمام لوگوں کے وفات پا جانے کو شرط قرار دیتے ہیں جنہوں نے اجماع کیا ہو۔ اور اگر یہ اجماع مکمل طور پر اس زمانے کے لگز رجاء کے بعد ہوتا ہیں صورت میں دوسرے اجماع کا کوئی اعتبار نہ ہو گا۔ اس لیے کہ یہ سابقہ اجماع کا نئے ہے حالانکہ عبد نبوی ﷺ کے بعد کا نئے کا ہونا درست نہیں (91)۔

فخر الاسلام بزدہی کہتے ہیں کہ اگر اجماع کسی قیاس پر متنی ہو اور اس کی علت کوئی ایسا وصف ہے جس کی بنابر کسی مصلحت کی وجہ سے ماضی میں مجتہدین امت نے کسی خاص حکم پر اتفاق کر لیا ہو۔ بعد کے زمانے میں تغیر احوال اور مصلحت کے بدلا جانے کی وجہ سے اس زمانے کے مجتہدین کسی دوسرے وصف کے اعتبار سے کوئی ایسا حکم لگا سکتے ہیں جو پہلے حکم سے متغیر ہے۔ اس صورت میں اجماع سے اجماع کو منسوخ کیا جاسکتا ہے (92)۔

سوال یہ پیدا ہوتا ہے کہ علامہ بزدہی کی مذکورہ صورت پر نئے کا اطلاق ہو سکتا ہے؟ کیونکہ کسی مسئلہ میں انتہائے علت، انتہائے وصف یا تغیر وصف کی بنابر انتہائے حکم یا تغیر حکم اور نئے میں واضح فرق ہے۔ اس لیے اس کو نئے کہنا صحیح نہیں۔ یہ بھی مولفۃ القلوب کے مسئلہ کی طرح ہے۔ کسی نص کے حکم میں اجماع کے ذریعے تخصیص کرنا جائز ہے۔ علامہ آمدی کہتے ہیں ”اس مسئلہ پر جہاں تک میں جانتا ہوں فقہاء میں کوئی اختلاف نہیں“ (93)۔ استاذ ابو منصور بھی کہتے ہیں کہ اجماع کے ذریعے عام کی تخصیص علماء کے ہاں متفق علیہ ہے۔ علماء کا ایک گروہ اس خیال کا حامل ہے کہ عام کا تخصص نفس اجماع نہیں بلکہ دلیل اجماع ہے (94)۔

### مصادر و مراجع

(1) ابن حزم، مراجیب الاجماع ۱۲/۱، بیروت ۱۹۸۶ء

(2) موسوعة الفقه الإسلامي، المعروفة بموسوعة جمال عبد الناصر التفتیحة، يصدرها مجلس الأعلى للشئون الإسلامية، جمهورية مصر العربية، ۱/۸۱۔

(3) غزالی، المستضفی، مطبع مصر قابو، مصطفیٰ محمد، ۱۹۳۷ء/۱، ۱/۱۸۱۔

(4) الفخری و الحجیب علی تحریر الممال ۳/۹۸۔ (5) فتاویٰ ابن تیمیہ، طبع سعودی ۲/۳۰۰۔

- (6) موسوعہ ۳/۵۵۔  
 (7) ہدایۃ الحقول الی غایۃ الاصول ص ۳۹۰۔
- (8) محمود احمد غازی، عصر حاضر میں اجماع اور اس کا طریق کار، فی عصر حاضر میں اجتہاد اور اس کی قابل عمل صورتیں، شیخ زید سلسلہ سنن، جامعہ پنجاب لاہور ۲۰۰۲ء، ج ۲، ص ۱۲۔
- (9) مراتب الاجماع ص ۱۵، الحکیم ۱/۵۲۔
- (10) تسهیل الوصول ص ۷۶۔
- (11) التقریر ۲/۹۷۔  
 (12) ايضاً
- (13) التقریر شرح آخر ۳/۸۰۔
- (14) التقریر شرح آخر ۲/۸۱، ۹۵، ۹۷۔
- The Doctrine of Ijma' in Islam, Islamabad, P-93 (15)
- (15) موسوعہ ۲/۸۸۔  
 (16) عثمانی، محمد رفیع مفتی، نقشہ میں اجماع کا مقام ص ۵۸۔
- (17) التقریر ۲/۹۸۔  
 (18) ایضاً، لمصنفی ۱/۱۸۱۔
- (19) The Doctrine of Ijma' in Islam, P-83 (19)
- (20) خاشری علی کشف الاسرار ۲/۹۵۶۔  
 (21) ایضاً، والتقریر داکٹر اکبر ۲/۹۵، ۹۵۔
- (22) لمصنفی (مطبع مصر قابرہ مصطفیٰ محمد ۱۹۳۷ء) ۲/۱۰۱۔ The Doctrine of Ijma' in Islam, P-84 (23)
- (23) لمصنفی داکٹر ایضاً، والتقریر ۱/۱۱۵، ۱۲۱۔ The Doctrine of Ijma' in Islam, P-85 (24)
- (24) الاحکام فی اصول الاحکام للآمدی، مطبع المعارف قاہرہ ۱۹۱۳ء، ۳۲۵، ۳۲۲۔
- (25) اصول الاحکام فی اصول الاحکام للآمدی، مطبع المعارف قاہرہ ۱۹۱۳ء، ۳۲۵، ۳۲۲۔
- (26) The Doctrine of Ijma' in Islam, P-85 (26)
- ۱۹۲۶ء، ص ۷۲۔
- (27) اصول السرنسی، قاہرہ ۱۹۵۳ء، ۱۲/۱، ۳۱۱، ۳۱۲۔
- (28) اصول البحاصص ۲۲۲، ۲۲۳۔  
 (29) الجوینی، البرھان، ج ۱، ص ۱۹۵۔
- (30) الاحکام فی اصول الاحکام ۱/۲۷، ۳۲۶، ۳۲۷۔  
 (31) لمصنفی ۲/۱۰۱۔
- (32) اصول السرنسی، ص ۳۱۲۔  
 (33) البرھان للجوینی ص ۹۵، ۱۹۵۔

- (34) The Doctrine of Ijma' in Islam, P-86 (35) البرز و دوی عص ۲۳۳۔
- (36) غازی محمود احمد، عصر حاضر میں اجماع اور اس کا طریق کا رایضانی ص ۸۔ (37) المستھفی ۱/۱۱۵۔
- (38) ابو الحسنین البصري، کتاب المعتمد، دمشق ۱۹۶۲ء، ۸۲، ۸۱۔
- (39) جلال الدین الحنفی، شرح جامع الجواہم، قاهرہ ۱۳۲۶ھ، ۵، ۲/۱۲۹۔
- (40) الاحکام فی اصول الاحکام / ۳۲۲، ۳۲۵۔ (41) ایضاً، ۱/۳۲۵، ۳۲۵۔
- (42) محمد صدیق حسن خان، شوکانی، ارشاد الفحول، قاهرہ ۱۳۲۷ھ، ص ۷۸۔
- (43) حصول المعمول من علم الاصول ص ۸۷-۸۲۔ (44) سورہ انخل: ۳۳، سورہ الانبیاء: ۷۔
- (45) تفسیر قرطبی، بذل آیات مذکورہ ۱/۱۱، ۲۷۲، تفسیر معارف القرآن ۵/۳۲۲، تفسیر القرآن ۲/۵۲۳۔
- (46) ایضاً (47) البحرات: ۶ (48) جمع الزوائد ۱/۷۸۔
- (49) صحیح بخاری کتاب العلم، باب من يرد الشبه في اهل اسلام، کتاب الامارۃ ۲/۳۳، ۳۲۰۔
- (50) جامع ترمذی، ابواب الشتن، باب لزوم الجماعة ۲/۳۹۔
- (51) التقریر والتحیر ۳/۹۵، ۹۶۔
- The Doctrine of Ijma' in Islam, P-83 (53)
- (54) آمدی، الاحکام فی اصول الاحکام ۱/۳۲۱۔
- (55) موسوعہ ۲/۹۶۔ (56) الاحکام فی اصول الاحکام ۱/۳۲۶۔
- (57) المستھفی ۱/۱۸۶۔ (58) جامع ترمذی ۲/۳۸، ۳۹۔
- (59) موسوعہ ۳/۹۶، ۹۷ بحث تاسع (60) الاحکام فی اصول الاحکام ۱/۳۲۶-۳۲۳۔
- (61) موسوعہ ۳/۱۰۱، ۱۰۲۔ (62) ایضاً ۱۰۲۔
- (63) المستھفی ۱/۲۱۵۔ (64) موسوعہ ۳/۱۰۲۔
- (65) کشف الاسرار ۳/۳۲۶، آمدی الاحکام فی اصول الاحکام ۱/۳۲۶۔
- (66) آمدی، الاحکام، ایضاً (67) موسوعہ الفقہ الاسلامی، مصر ۳/۱۰۰۔
- (68) ابن همان، آخرین فی اصول الفقہ، قاهرہ ۱۳۵۱ھ، ص ۱۱۳۔

- (69) البصري، كتاب المعمتمد، دمشق ١٩٦٣ء، ج ٢، ص ٥٢٠۔
- (70) ایضاً (71) آدمی، احکام فی اصول الاحکام / ٢٨٠۔
- (72) امام ثانی، کتاب الام، قاهرہ ١٣٢٥ھ، ج ٢، ص ٢٠٥، والرسال، قاهرہ ١٣٢٤ھ، ج ٢٢۔
- (73) فتاویٰ ابن تیمیہ / ١٩٥١ء۔
- (74) ایضاً (75) اصول الفقہ ص ٢٠، دار الفکر العربي، قاهرہ۔
- The Doctrine of Ijma', P-130 (76) ایضاً
- (77) آدمی، الاحکام فی اصول الاحکام، ج ١، ص ٣٢٩، ٨، ٣٢٩، ابو زهرہ، اصول الفقہ ص ٢٩۔
- (78) ایضاً (79) آدمی، احکام فی اصول الاحکام، ایضاً
- (80) ایضاً (81) فتاویٰ ابن تیمیہ / ١٩٧٦ء۔
- (82) ایضاً (83) فتاویٰ ابن تیمیہ / ١٩٧٦ء۔
- (84) ارشاد الفحول ص ١٩٣۔
- (85) تفسیر روح المعانی، مکتبہ رشیدیہ لاہور، ١٤٢١ھ، و مغفی لابن قدامة، تصحیح داکٹر احمد خلیل ہراس، طبع مصر / ٢٥٥۔
- (86) کشف بذیل آیۃ مذکورہ، تفسیر المراغی / ٢١٩، دشن ابن ماجہ، موطنا لک، طبع مصر / ٢٣٩۔
- (87) تاریخ اخلاقنا للسیوطی طبع کراچی ص ١١، و نیل الاوطار للشوکانی، طبع مصطفیٰ البانی مصر / ١٤٣٣، و تختۃ الاحوزی، ج ٢، ص ٣٣٧۔
- (88) مودودی، تہبیمات موسوعہ ٣ / ١٠٣۔
- (89) ایضاً (90) ایضاً (91) ایضاً
- (92) اصول المزدوجی، کراچی ١٩٦٦ء، ص ٢٨٧۔
- (93) ایضاً (94) ایضاً